

“మధురమైన పిల్లలారా - మీరిచ్చట శ్రీకృష్ణుని వంటి రాకుమారునిగా తయారయ్యే
చదువును చదువుచున్నారు. మిమ్ములను స్వయం భగవంతుడే చదివిస్తున్నారు”

ప్రశ్న :- భగవానువాచ అను శబ్దము బాబా ఉపయోగించినప్పుడు చాలామంది పిల్లలు కూడా తికమకపడతారు, ఎందుకు?

సమా :- ఎందుకనగా భగవంతుడు గుప్తముగా ఉన్నారు. బహుశా ఈ దాదానే భగవానువాచ అని చెప్పారని వారు భావిస్తారు. కానీ నిరాకార భగవంతుడు మాట్లాడేందుకు నోరు తప్పక కావాలి కదా. తండ్రి అంటున్నారు - నేను ఎలా ఇతనిలో ప్రవేశించి మిమ్ములను చదివిస్తున్నానో అర్థం చేసుకొనుట చాలా అద్భుతమైన విషయము.

ఓంశాంతి. భగవానువాచ - భగవంతుడు ఏమంటున్నారు? భగవానువాచ అని అన్నది ఎవరు? చూచేందుకు ఎవ్వరూ కనిపించరు. మనిషిని భగవంతుడని ఎవ్వరూ అనరు. ఎవరి నోటి నుండి వస్తుందో, వారే భగవానువాచ అని అంటున్నారని భావిస్తారు. కానీ నిరాకార భగవంతుడు మాట్లాడుచున్నారని కేవలం మీకు మాత్రమే తెలుసు. కూర్చున్నదెవరు! భగవంతుడు ఎక్కడ ఉన్నారు! ఇది నూతన విషయము కదా! అందువలన మనుష్యులు తికమక పడ్డారు. కానీ భగవంతుడే చెప్తున్నారు. నేను పిల్లలకు రాజయోగము నేర్పిస్తున్నానని వారంటున్నారు. నరుని నుండి నారాయణునిగా లేక కృష్ణునిగా, నారి నుండి లక్ష్మిగా లేక రాధగా తయారు చేసేందుకు జ్ఞాన యోగాలను నేర్పచున్నాను. వీరితో ఇంకా ఏమి కావాలి! మిమ్ములను నేను రాజులకు రాజుగా, రాకుమారులకు రాకుమారునిగా చేస్తున్నాను. రాకుమారులు, రాకుమార్తెలు కూడా మందిరాలకు వెళ్తుంటారు కదా. వికారీ రాకుమారులు, నిర్వికారి రాకుమారుడైన శ్రీ కృష్ణునికి నమస్కరిస్తారు. కావున నేను మిమ్ములను రాకుమారులకు రాకుమారునిగా తయారు చేస్తున్నాను. శ్రీకృష్ణుని వంటి స్వర్గ రాకుమారునిగా తయారవ్వండి. జ్ఞానము చదువుకుంటేనే కదా అలా తయారయ్యేది. డాక్టరు లేక బ్యారిస్టరు విద్యార్థులతో నేను మిమ్ములను డాక్టరుగా, బ్యారిస్టరుగా తయారు చేస్తానని అంటారు కదా. కానీ చదువుకుంటేనే కదా తయారయ్యేది. బాబా అంటున్నారు - పిల్లలూ, రాజయోగమును నేర్పించేది ఒక్క భగవంతుడేనని, కృష్ణుడు కాదని మీకు బాగా తెలుసు. రాధా-కృష్ణులు వేరు వేరు రాజుల పిల్లలు. వారికి నిశ్చితార్థము జరుగుతుంది. వివాహము తర్వాత పేర్లు మారుతాయి. అందువలన చిత్రములో కూడా లక్ష్మీనారాయణుల క్రింద రాధా-కృష్ణులను చూపించారు. ఇప్పుడు తండ్రి మంచి లీతిగా అర్థం చేయిస్తున్నారు - ఈ బ్రహ్మ కూడా నంబరువన్ భక్తుడుగా ఉండేవాడు. నారాయణుని పూజించేవాడు. కృష్ణుని భక్తి చేశాడని అన్నా నారాయణుని భక్తి చేశాడని అన్నా ఒక్కటే. కృష్ణుడే పెద్దవాడయ్యాక నారాయణునిగా అవుతాడు. ఇప్పుడు మీకు నరుని నుండి నారాయణునిగా తయారయ్యేందుకు మీకు రాజయోగమును నేర్పిస్తున్నాను. ఇప్పుడు మీకు 84 జన్మలు పూర్తి అయ్యాయి. ఇతని ఆత్మ కూడా చదువుకుంటున్నది. చదువుకుని భవిష్యత్తులో శ్రీకృష్ణునిగా అవుతుంది. తండ్రి అంటున్నారు - పిల్లలారా, మీరు జ్ఞానచితి పై కూర్చొని తెల్లగా, పవిత్రముగా అవుతారు. తర్వాత మళ్ళీ కామచితి పై కూర్చొని నల్లగా, అపవిత్రమైపోయారు. ఇది కంసపురము. నేను మిమ్ములను

కృష్ణపురములోకి తీసుకెళ్లేందుకు వచ్చాను. శ్రీ కృష్ణుడే సర్వగుణ సంపన్నుడు, 16 కళా సంపూర్ణుడు. ఇచ్చట ఎవ్వరిలోనూ సర్వ గుణాలు లేవు. పిల్లలైన మిమ్ములను సంపూర్ణ నిర్వికారులుగా తయారు చేసేందుకు నేను వచ్చాను. యోగబలముతో తయారవ్వాలి. బాహుబలముతో చేసేది హింసాత్మక యుద్ధము. ఆ సమయంలో విల్లంబులతో యుద్ధము జరిగేది. ఆ తర్వాత కత్తులు, తర్వాత తుపాకులతో యుద్ధము జరిగేది. ఇప్పుడు బాంబులతో యుద్ధము జరుగుతుంది. వారే స్వయంగా ఇంటిలో కూర్చునే సర్వ నాశనము చేయు బాంబులను తయారు చేస్తామని అంటారు. తర్వాత మిలిటరీ ఏమి చేస్తుంది? తండ్రి అంటున్నారు - మధురాతి మధురమైన పిల్లలూ, ఇది ఒక పాఠశాల. నేను మిమ్ములను రాకుమారుడైన శ్రీకృష్ణుని వలె తయారు చేస్తాను. సత్యయుగపు మొదటి రాకుమారుడు ఇప్పుడు 84 జన్మలు తీసుకొని కలియుగములో భికారిగా అయ్యాడు. అతని రాజ్యము భారతదేశములోనే ఉండేది. తర్వాత పునర్జన్మలు తీసుకోవలసి వచ్చింది కదా. కృష్ణుని భగవంతుడని అనుకుంటే, భగవంతుడు పునర్జన్మ ఎలా తీసుకుంటాడు? భగవంతుడు నిరాకారులు. వారు సృష్టికర్త(రచయిత), మిగిలినవారంతా వారి రచన. అందుకే ఆత్మలమైన మనమంతా నోదరులమని అంటారు. బి.కె.లైన మీరందరూ పరస్పరములో నోదరీ-నోదరులయ్యారని బాబా అర్థం చేయిస్తున్నారు. కావున వికారాలతో ఎలా దాడి జరుగుతుంది? మీరు భవిష్యత్తు కొరకు ఒకే తండ్రి నుండి వారసత్వము తీసుకుంటున్నారు. పవిత్రంగా లేకుంటే శాంతిధామము, సుఖధామములోకి ఎలా వెళ్తారు? మేము పతితమైపోయాము, పావనముగా చేసేందుకు రండి అని పిలుస్తూ కూడా ఉంటారు. దాని కొరకు నన్ను సృతి చేయండిని తండ్రి అంటారు. ఇది అంతిమ జన్మ. ఆత్మలైన మీరందరూ ఇప్పుడు వానప్రస్థములోకి వాపస్ వెళ్తారు. అందువలన మీరు వానప్రస్థులు. ఏ గురువు కూడా ఇటువంటి దారి చూపలేడు. ఒక్క తండ్రి వద్ద మాత్రమే ఈ జ్ఞానముంది. వారే పతిత పావనులు, నిరాకారులు. తండ్రి అంటున్నారు - నన్ను సృతి చేయండి. నేను ఈ శరీరాన్ని కొంత సమయానికి అప్పుగా తీసుకున్నాను. శరీరము లేకుంటే ఆత్మ ఎలా మాట్లాడుతుంది! భగవానువాచ - నేను సాధారణ వృద్ధ మానవ శరీరములో ప్రవేశించి మిమ్ములను చదివిస్తాను. నేను గర్భములో ప్రవేశించను. గర్భములో ప్రవేశించేవారు పునర్జన్మలు తీసుకోవలసి వస్తుంది. నేను ఒక్కసారి మాత్రమే వస్తాను. నాకు ప్రకృతి ఆధారము తప్పక కావాలి. నేను ఇతనిలో కూర్చొని మిమ్ములను చదివిస్తున్నాను. ఇతను ముందు వజ్రాల వ్యాపారము చేసేవాడు. ఇతనికి ఏ గురువూ నేర్పలేదు. అకస్మాత్తుగా తండ్రి ప్రవేశించారు. చేసి చేయించేవారు కనుక ఇతనితో కర్తవ్యము చేయిస్తూ ఉన్నారు. ఇతను కూడా నేర్చుకుంటూ ఉన్నాడు. ఇతనితో పాటు మీరు కూడా నేర్చుకుంటారు. (శివబాబా) మీకు చెప్తున్నారు, కానీ నేను(బ్రహ్మ) మీ కంటే ముందు వింటాను. పిల్లలైన మిమ్ములను చదివించేందుకు వస్తాను(శివబాబా) కానీ ఇతని ఆత్మ కూడా చదువుకుంటూ ఉంటుంది. పిల్లలకు రాజయోగము నేర్పేందుకు వచ్చాను. ఈ విధంగా ఎప్పుడూ ఎవ్వరూ చదివించరు. ఇది పవిత్రమయ్యే విషయము. ఈ సంగమ యుగమే పురుషోత్తములుగా అయ్యే యుగము. శ్రీ కృష్ణుడు పురుషోత్తముడు. స్వయంవరం తర్వాత అతని డిగ్రీ కొద్దిగా తగ్గిపోతుంది అందువలన శ్రీకృష్ణుని మహిమ చాలా ఎక్కువగా ఉంది. దాని పేరే కృష్ణపురము. దీనిని కంసపురమని అంటారు. పోతే కృష్ణుడు, కంసుని కథ తయారు చేయబడిన కథ.

పరిపక్వ స్థితి వచ్చినప్పుడు భక్తి దానంతకదే వదిలిపోతుందని పిల్లలకు అర్థం చేయించబడింది.

భక్తి చేయవద్దని మీరు ఎప్పుడూ ఎవ్వరికీ చెప్పరాదు. వారికి జ్ఞానము తెలపండి తండ్రి మీకు జ్ఞానమిచ్చి స్వర్గ రాకుమారునిగా తయారు చేసేందుకు వచ్చారు. కృష్ణుడు కూడా స్వర్గానికి యజమానిగా ఉండేవాడు. కానీ ఇప్పుడు లేడు. మరలా అతను కూడా రాజయోగము ద్వారా తయారవుతూ ఉన్నారు. మీరు కూడా పురుషార్థము చేసి తండ్రిని స్మృతి చేయాలి. స్వర్గ స్థాపన చేయువారు పావన్నీ గాడ్ ఫాదర్, వారే వచ్చి నూతన సృష్టిని రచిస్తారు. కలియుగము పూర్తి అయినప్పుడు వారు రచిస్తారు. వారు సత్య-త్రేతా యుగాలలో రారు. నేను కల్వ-కల్వము సంగమ యుగములో వస్తానని చెప్తున్నారు. వారు కల్వము అను పదము తొలగించి కేవలం యుగే యుగే అని వ్రాసేశారు. అలాగైనా యుగాలు నాలుగే కదా. ఈ సంగమ యుగము 5వది. కనుక యుగే యుగే అయితే 5 అవతారాలుండాలి కదా. కానీ తాబేలు, చేప, పరశురామ మొదలగు ఇన్ని అవతారాలుంటాయా! ఇవన్నీ శాస్త్రాలలోని విషయాలు. ధర్మముతో పాటు భారతదేశము పేరు కూడా మార్చేశారు. హిందు ధర్మమని, హిందుస్థానమని అంటారు. భారతదేశం పేరు ఎందుకు మార్చాలి? యదా యదాహి ధర్మస్య గ్లానిర్ధవతి భారత..... ఇందులో కూడా భారతదేశమనే పదమే వస్తుంది. తండ్రి తెలియజేస్తున్నారు - మీరు ఒక్క జన్మలో మాత్రమే భక్తి చేయలేదు. ద్వాపర యుగము నుండి చేశారు. భక్తి కూడా మొదట అవ్యభిచారిగా ఉండేది. కేవలం ఒక్క శివుని మాత్రమే భక్తి చేసేవారు. ఆ శివబాబానే భారతదేశాన్ని స్వర్గంగా తయారు చేశారు. ఇప్పుడు మరలా స్వర్గానికి అధికారులుగా చేసేందుకు వచ్చారు. కావున పతిత శరీరములో కూర్చొని చెప్తున్నారు - నేను పతితులను పావనులుగా చేసేందుకే పతిత శరీరములో, పతిత ప్రపంచములో వస్తాను. భక్తి మార్గములో నా కొరకు చాలా పెద్ద మందిరాలను నిర్మించారు. ఇవన్నీ ఎంతో స్పష్టమైన విషయాలు. ఇతనిలో బాబా ప్రవేశమవుతూనే గీత మొదలైనవి చదువుట వదలేశాడు. భక్తి వదిలిపోయింది. అప్రయత్నముగా, అనాయాసముగా వదిలేశాడు. భక్తి చేయవద్దని మీకు ఎవ్వరూ చెప్పలేదు. పిల్లలైన మీకిప్పుడు బాబా తెలియజేస్తున్నారు - నేను మిమ్ములను మరలా కృష్ణపురానికి యజమానులుగా చేస్తాను. కృష్ణుని 8 వంశాలు నడుస్తాయి. మొదట సత్యయుగ రాకుమారుడు అని అంటారు. తర్వాత సత్యయుగానికి రాజుగా అవుతాడు. అతని 8 తరాలు నడుస్తాయి. ఆ సమయంలో రెండవ రాజ్యమేదీ ఉండదు. ఇప్పుడు బాబా అంటున్నారు - పిల్లలైన మీరు కూడా సత్యయుగ రాకుమారులుగా అవ్వండి. భక్తిమార్గములో ఏ మాత్రము సుఖము లేదు. జ్ఞానము ద్వారా మీరు స్వర్గానికి యజమానులుగా అవుతారు. ఎవరి తండ్రి అయినా మరణిస్తే మీ తండ్రి ఏమయ్యారు అని అడిగితే స్వర్గస్థులయ్యారని అంటారు. ఆత్మతో పాటు శరీరము కూడా పోయిందని భావిస్తారు. కానీ శరీరాన్ని ఇచ్చటనే వదిలి ఆత్మ వెళ్లిపోయింది. స్వర్గస్థులయ్యారని అంటే అంతకు మునుపు నరకములో ఉన్నారని అర్థమవుతుంది. ఆత్మ శరీరాన్ని వదిలి స్వర్గానికి వెళ్లిపోతే ఇక ఏదే అవసరమేముంది? ఇప్పుడు ఇచ్చట స్వర్గమేమైనా ఉందా? కానీ అర్థము చేసుకోరు. అంతా ఈశ్వరాజ్ఞ అని అంటారు. సుఖము, దుఃఖము అన్నీ ఈశ్వరడే ఇస్తాడని, అన్నీ ఈశ్వరుని రూపాలే అని అంటారు. కానీ తండ్రి అంటున్నారు - నేను పిల్లలకు దుఃఖమెలా ఇస్తాను? తండ్రి నుండి పిల్లలు ఎప్పుడైనా దుఃఖము కోరుకుంటారా? తండ్రి పిల్లలను అర్హులుగా తయారు చేసి వారసత్వమునిచ్చి వెళ్లిపోతారు. పోతే దుఃఖము ప్రతి ఒక్కరికి వారి కర్మానుసారమే లభిస్తుంది. తండ్రి అంటున్నారు - ఇప్పుడు సంతానమును మొదలైనవాటిని అడగకండి. ఎందుకనగా ఇప్పుడు ఈ ఆస్తులు మొదలైనవన్నీ

సమాప్తమైపోతాయి. తర్వాత మీ పిల్లలకు ఏమి లభిస్తుంది! మీ ఆస్తులకు పిల్లలు అధికారులుగా అయ్యే సమయము కూడా లేదు. పిల్లలు పెద్దవారైన తర్వాత కదా, ఆస్తికి అధికారులయ్యేది కానీ ఇప్పుడు అంత సమయమే లేదు. వినాశనము మీ ముందే నిలబడి ఉంది. కానీ మనుష్యులు కలియుగము ఇంకా 40 వేల సంవత్సరాలుంటుందని, ఈ బి.కె.లు వినాశనము, వినాశనమని అంటూ ఉంటారని కూడా అంటారు. ఒక కథ ఉంది కదా - నాన్నా పులి, నాన్నా పులి..... చివరికి రానే వచ్చింది, తిని వెళ్లిపోయింది కదా. కొద్ది కొద్దిగా మృత్యువు వస్తుందని, ఇది జరుగుతూనే ఉంటుందని అందరూ భావిస్తారు. కానీ మీరు మహాకాలుడు వచ్చారని అంటారు. మృత్యువుకే మృత్యువైన శివబాబా వచ్చి ఉన్నారు. వారు ఆత్మలన్నిటినీ వాపస్ తీసుకెళ్తారు. కావున శరీరము తప్పక వదలవలసి వస్తుంది. అందుకే బాబా అంటున్నారు - యోగము ద్వారా పవిత్రముగా అవ్వండి. ఆత్మలను పవిత్రముగా చేసి వాపస్ తీసుకెళ్తాను. పవిత్రముగా అవ్వకుంటే, చివరిలో చాలా శిక్షలు అనుభవించవలసి వస్తుంది. ఉన్నతపదవి కూడా పొందలేరు. శ్రీ కృష్ణుడు గౌరవపూర్వకంగా ఉత్తీర్ణులయ్యే వారిలో నందరువన్. అతనికి స్కాలర్‌షిప్ లభిస్తుంది. 21 జన్మలు రాజ్యము పొందుకుంటారు. ఎంతో సులభంగా తెలిపిస్తున్నారు. ఇప్పుడు బుద్ధిలో కూర్చుంటుంది కానీ తర్వాత మళ్ళీ మాయమైపోతుంది. ఎవ్వరినీ భక్తి నుండి విడిపించరాదు. భక్తులకు భక్తి ఫలమునిచ్చేందుకు తండ్రి వచ్చారు. వారంటున్నారు - నేను కల్పక్రితము వలె మళ్ళీ అదే సాధారణ శరీరములో వచ్చాను. కల్ప-కల్పము వచ్చి మిమ్ములను చదివిస్తాను. ఇది అత్యంత ఉన్నతమైన చదువు. మనము సతోప్రధానంగా ఉండేవారమని మీకు తెలుసు. ఇప్పుడు తమోప్రధానంగా ఉన్నారు. మరలా భారతదేశమే సతోప్రధానంగా అవుతుంది. ఇతర ధర్మాల వారు ఇంత సుఖమును అనుభవించరు. కనుక ఇంత దుఃఖమును కూడా అనుభవించరు. విదేశస్థుల వద్ద ధనము చాలా ఉంది కనుక పేద దేశానికి అప్పు ఇస్తున్నారు. కానీ ఇది వాపస్ ఇవ్వడమని పాపం వారికి తెలియదు. గాఢాంధకారములో, కుంభకర్మని నిద్రలో నిద్రిస్తూ ఉన్నారు. చివరిలో అయ్యో! అయ్యో! అని నిద్ర నుండి లేస్తారు. అప్పుడు మీరు చాలా ఆలస్యమైపోయిందని అంటారు. ఎందుకనగా యుద్ధము ప్రారంభమై ఉంటుంది. అప్పుడేం చేయగలరు! ఎండిపోయిన వెదురు అడవికి (కలియుగము) అగ్ని తగులుకుంటుంది. కావున టూ లేట్ అయిపోతుంది. అందుకే తండ్రి అంటున్నారు - పిల్లలూ, ఇప్పుడు త్వర త్వరగా పురుషార్థము చేస్తూ పోండి. బాబా ఎక్కువ కష్టమును ఇవ్వరు. పిల్లలు బాబాతో అంటారు - బాబా, మేము పూజ చేయకపోతే మీరు నాస్తికులుగా అయ్యారని వారంటారు. బాబా సలహానిస్తున్నారు సాక్షిగా ఉండి బాబాను స్మృతి చేస్తూ ఉండండి. బయటికి కనిపించేటట్లు కొద్ది కొద్దిగా పూజ చేస్తూ ఉండండి. ఒకటేమో హృదయపూర్వకంగా చేసేది. ఇతరులను సంతోషపరచేందుకు చేసేది రెండవ రకము. ఆంతరికములో మీరు శివబాబాను స్మృతి చేస్తూ ఉండాలి. ఎవరైనా విసిగిస్తే మీరు పూజ చేసి చూపండి. అప్పుడు వారు సంతోషిస్తారు. అలా చేయుట పాపము కాదు. బాబా చాలామందికి చెప్తూ ఉంటారు - వినాహాదులకు భలే వెళ్లండి. ఇరువైపులా తోడు నిభాయించాలి. అచ్చటికి పోయినా జ్ఞానము వినిపిస్తూ ఉంటే ఎవరికో ఒకరికి బాణము తగులుతుంది. యుక్తిగా నడుచుకోవాలి. తండ్రి ఆజ్ఞాపిస్తున్నారు - ఇప్పుడు పతితులుగా అవ్వరాదు. పవిత్రముగా అవుతేనే మీరు కృష్ణపురానికి యజమానులుగా అవుతారు. శివబాబాను స్మృతి చేస్తే వికర్మలు వినాశనమౌతాయి. విశ్వానికి యజమానులుగా అవుతారు. పిల్లలూ, ఇలాంటి యుక్తుల

ద్వారా మీ బంధు-మిత్రులకు అర్థం చేయించండి. అది శారీరక యాత్ర ఇది ఆత్మిక యాత్ర. ఈ ఆత్మిక యాత్రను తండ్రి నేర్పిస్తున్నారు. తండ్రి అంటున్నారు - నన్నొక్కరినే స్మృతి చేస్తే పతితుల నుండి పావనంగా అవుతారు. మీ దుఃఖాలన్నీ దూరమైపోతాయి. ఎవరో కొందరు మాత్రమే ఈ వ్యాపారము చేసి వైకుంఠ చక్రవర్తి పదవి తీసుకుంటారు. శ్రీమతమును అనుసరిస్తూ ఉండండి. ధనము మొదలైనవి అనవసరంగా ఖర్చు పెట్టరాదు. ఫలితము లేకుండా ధనము పోగొట్టరాదు. ఇల్లు-వాకిలి కూడా సంభాళించాలి. పిల్లలను కూడా పాలన, పోషణ చేయాలి. శ్రీమతము పై నడుచుకోవాలి. బాబూ, ఈ పరిస్థితిలో ఏమి చేయాలని నా సలహా తీసుకోవాలి. కన్యలు వివాహము చేయమని అడిగితే ఏమి చేయాలని అడుగుతారు. వివాహము చేసి వారి భాగము వారికి ఇచ్చేయండి. ఇంకా మీరేమైనా అడగాలనుకుంటే నన్ను అడిగి శ్రీమతమును అనుసరించండిని తండ్రి తెలియచేస్తున్నారు. పిల్లలు తండ్రి ఆజ్ఞానుసారము నడుచుటలోనే కళ్యాణముంది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ప్రతి కర్త సాక్షిగా ఉండి శివబాబా స్మృతిలో చేయాలి. లౌకికము, అలౌకికము రెండు వైపుల తోడు నిభాయించాలి. లౌకికములో యుక్తి-యుక్తముగా నడుచుకోవాలి.
2. ఈ అంతిమ జన్మలో కూడా ఇది వానప్రస్థ అవస్థ కావున ఇప్పుడు వాపస్ ఇంటికి వెళ్లాలి. అందువలన తప్పక పవిత్రముగా అవ్వాలి. ఎలాంటి బంధనాలను తయారు చేసుకోరాదు.

వరదానము:- “ప్రతి సంకల్పాన్ని గానీ, కర్మను గానీ శ్రేష్ఠంగా, సఫలంగా చేసుకునే జ్ఞాన స్వరూప సమర్పదార్ భవ (జ్ఞాన స్వరూపులుగా, వివేకవంతులుగా కండి) ”

ఎవరైతే జ్ఞాన స్వరూపులుగా, వివేకవంతులుగా అయ్యి ఏ సంకల్పము చేసినా, ఏ కర్మ చేసినా, వారు సఫలతా మూర్తులుగా అవుతారు. దీని స్మృతిచిహ్నంగానే భక్తిమార్గంలో ఏ పనినైనా ప్రారంభించుటకు ముందు స్వస్తిక్ గుర్తును వ్రాస్తారు లేక గణేశుని పూజించి నమస్కరిస్తారు. ఈ స్వస్తిక్ స్వస్థితిలో స్థితమయ్యేందుకు గుర్తు. గణేశుడు జ్ఞానస్వరూప స్థితిలో స్థితమయ్యేందుకు గుర్తు. పిల్లలైన మీరు ఎప్పుడైతే జ్ఞానస్వరూపులై ప్రతి సంకల్పాన్ని లేక ప్రతి కర్మను చేస్తూ ఉంటారో అప్పుడు సహజంగా సఫలత అనుభవమవుతుంది.

స్లోగన్:- “బ్రాహ్మణ జీవితంలోని విశేషత సంతోషము. అందువలన సంతోషాన్ని

దానం చేస్తూ పోండి ”